

बदहाली

हाईस्कूल का दर्जा मिला, भवन नहीं, टपकती छत के नीचे बैठने मजबूर

मौत के साए में 101 विद्यार्थियों का भविष्य !



डिंडोरी, नवभारत 31 जुलाई। जिले की शिक्षा व्यवस्था की एक ओर चौंकाने वाली तस्वीर सामने आई है। विकास और शिक्षा सुधार के तमाम दावों के बीच पड़रिया कला स्थित एकीकृत शासकीय हाईस्कूल के करीब 101 छात्र-छात्राएं आज भी जर्जर और टपकती छत के नीचे अपनी जान जोखिम में डालकर पढ़ाई करने को मजबूर हैं।

हालात इतने बदतर हैं कि बारिश से बचाव के लिए स्कूल की



छत पर प्लास्टिक की पनियां बिछा दी गई हैं, जबकि कक्षाओं के अंदर

भी प्लास्टिक तानकर किसी तरह पढ़ाई संचालित की जा रही है।

डर और असुरक्षा का माहौल

यह स्कूल केवल डिंडोरी ही नहीं, बल्कि पड़ोसी अनूपपुर जिले के विद्यार्थियों के लिए भी शिक्षा का केंद्र है। यहां कक्षा 6वीं से 10वीं तक के छात्र अध्ययनरत हैं, लेकिन उनके हिस्से में सुरक्षित भवन नहीं, बल्कि डर और असुरक्षा का माहौल आया है।

अव्यवस्था में आपेक्षित सुधार नहीं

यह कोई पहला मामला नहीं है। डिंडोरी जिले में जर्जर भवनों में

संचालित स्कूलों की खबरें लगातार सामने आती रही हैं, लेकिन व्यवस्था में अपेक्षित सुधार नजर नहीं आ रहा। ऐसे में सबसे बड़ा सवाल यही है कि क्या किसी बड़ी दुर्घटना का इंतजार किया जा रहा है ?

इनका कहना है
हां स्थिति तो खराब है, नये भवन कि स्वीकृति हो गई है, जिसका निर्माण शीघ्र ही प्रारंभ होगा।
सतीश धुर्वे, विकासखंड शिक्षा अधिकारी, डिंडोरी

भवन की स्थिति लगातार हो रही खराब
जानकारी के अनुसार, वर्षों पहले इस मिडिल स्कूल को हाईस्कूल का दर्जा तो दे दिया गया, लेकिन नए भवन का निर्माण आज तक नहीं हो सका। स्थानीय अभिभावकों का कहना है कि भवन की स्थिति लगातार खराब होती जा रही है। हर बारिश के साथ यह डर बना रहता है कि कहीं कोई बड़ा हादसा न हो जाए। कई बार जिम्मेदार अधिकारियों का ध्यान इस ओर दिलाया गया, लेकिन अब तक स्थायी समाधान नहीं निकाला गया।

बिजौरी माल पंचायत का सचिव निलंबित

► नल-जल योजना में अनियमितता का आरोप

शहपुरा नवभारत 31 जुलाई। जनपद पंचायत शहपुरा अंतर्गत ग्राम पंचायत बिजौरी माल के सचिव मनोहर सिंह आर्मा को नल-जल योजना में कथित अनियमितताओं, जांच में सहयोग नहीं करने, वरिष्ठ अधिकारियों के आदेशों की अवहेलना करने तथा शासकीय देय राशि जमा नहीं करने के आरोपों के चलते तत्काल प्रभाव से निलंबित कर दिया गया है।

जानकारी के अनुसार, बिजौरी माल के पोषक ग्राम बिजौरी माल एवं चरगांव रैयत में संचालित नल-जल योजना से पिछले लगभग तीन माह से पेयजल



आपूर्ति बाधित रहने की शिकायत कलेक्टर जनसुनवाई में दर्ज कराई गई थी।

रिकॉर्ड उपलब्ध नहीं कराया

शिकायत के बाद गठित जांच दल ने पंचायत सचिव से संबंधित अभिलेख एवं दस्तावेज जंक बार मांगे, लेकिन निर्धारित समयावधि में आवश्यक रिकॉर्ड उपलब्ध नहीं

कराया गया। इसके बाद कारण बताओ नोटिस भी जारी किया गया, जिसका संतोषजनक जवाब प्रस्तुत नहीं किया गया।

ग्रामसभा की स्वीकृति के बिना राशि व्यय की

इसी प्रकार पंचायत में रखरखाव एवं मरम्मत कार्यों में ग्रामसभा की स्वीकृति के बिना 1,76,360 रुपये व्यय किए जाने की शिकायत की जांच में अनियमितता प्रमाणित होने पर जिला पंचायत के सक्षम प्राधिकारी द्वारा सरपंच एवं सचिव पर समान रूप से देय राशि निर्धारित की गई थी। आदेश के तहत सचिव मनोहर सिंह आर्मा से 88,180 रुपये की वसूली के निर्देश जारी किए गए थे, किंतु निर्धारित राशि जमा नहीं की गई।



सेवानिवृत्त कर्मियों का विदाई समारोह आयोजित

नौरोजाबाद नवभारत 31 जुलाई। एसईसीएल जोहिला क्षेत्र के नौरोजाबाद के वरिष्ठ कर्मचारी अपनी लंबी, समर्पित और सहायनीय सेवाओं के बाद सेवानिवृत्त हो गए। सेवानिवृत्त होने वालों में सुरेंद्र कुमार यादव, बुज किशोरी द्विवेदी, अनिल निगम, कन्याल यादव एवं अनिल जैन शामिल हैं। इस अवसर पर एसईसीएल के ऐतिहासिक हनुमान मंदिर परिसर में भव्य विदाई समारोह, सांस्कृतिक संध्या एवं विशाल भंडारे का आयोजन किया गया, जिसमें

एसईसीएल के अधिकारी, कर्मचारी, श्रमिक संगठनों के पदाधिकारी और बड़ी संख्या में स्थानीय नागरिक शामिल हुए। कार्यक्रम के दौरान सांस्कृतिक संध्या में स्थानीय कलाकारों और सहकर्मियों ने गीत-संगीत की मनमोहक प्रस्तुतियां दी गईं, जिसमें कलाकारों द्वारा भजनों की शानदार प्रस्तुतियां दी गईं। समारोह में पांचो सेवानिवृत्त कर्मचारियों का शॉल, श्रीफल, पुष्पाहार एवं स्मृति चिन्ह भेंट कर सम्मान किया गया।

डोडका में बना आधुनिक आंगनवाड़ी भवन

► विकास कार्यों में एक और उपलब्धि की हासिल

मानपुर नवभारत 31 जुलाई। प्रधानमंत्री जनमन योजना के अंतर्गत उमरिया जिला के जनपद पंचायत मानपुर के ग्राम पंचायत डोडका ने विकास कार्यों में एक और उल्लेखनीय उपलब्धि हासिल की है। ग्राम पंचायत की सरपंच गेंदा बाई बैगा एवं सचिव श्री राजेश पांडेय के नेतृत्व में तलहा टोला स्थित नवीन आंगनवाड़ी केंद्र भवन का निर्माण कराया गया है। लगभग 12 लाख रुपये की लागत से निर्मित यह भवन अपनी उत्कृष्ट गुणवत्ता, आकर्षक डिजाइन और आधुनिक



सुविधाओं के कारण क्षेत्र में चर्चा का विषय बना हुआ है।

बाउंड्रीवॉल का निर्माण कराया गया—नवनिर्मित आंगनवाड़ी भवन में तीन सुसज्जित कमरे, एक विशाल हॉल, शौचालय एवं स्नानघर, पोर्च तथा चारों ओर सुरक्षित बाउंड्रीवॉल का निर्माण कराया गया

है। भवन का निर्माण उच्च गुणवत्ता और सुव्यवस्थित तरीके से किया गया है, जिससे यह न केवल बच्चों के लिए सुरक्षित एवं सुविधाजनक वातावरण उपलब्ध कराएगा, बल्कि अन्य ग्राम पंचायतों के लिए भी प्रेरणास्रोत एवं अनुकरणीय उदाहरण बनेगा।

ग्रामीणों ने की सरपंच व सचिव की सराहना—ग्रामीणों ने सरपंच गेंदा बाई बैगा एवं सचिव राजेश पांडेय के प्रयासों की सराहना करते हुए उम्मीद जताई है कि भविष्य में भी ग्राम पंचायत इसी तरह विकास कार्यों को प्राथमिकता देकर क्षेत्र के समग्र विकास में महत्वपूर्ण भूमिका निभाती रहेगी।

बैगा जनजाति मूलभूत सुविधाओं से वंचित



के बराबर हैं। यहां तक पहुंचने में भी इन बैगा जनजातियों के लोगों को भारी मुश्किलों का सामना करना पड़ रहा है। सिधौली के बैगान टोला मार्ग में एक बड़ा नाला

है, जिस पर लगभग 30 वर्ष पूर्व एक पुलिया का निर्माण किया गया था, जो पिछले वर्ष बरसात के मौसम में क्षतिग्रस्त होने के कारण आवागमन बाधित हो रहा है। इस

जगह से दो पहिया वाहन से पार करना भी किसी खतरे से कम नहीं है।

बारिश के मौसम में भी पेयजल की समस्या

ग्राम पंचायत सिधौली में नल जल योजना संचालित होने के बावजूद भी वर्तमान समय में इन जनजातियों के घर तक नल जल का शुद्ध पानी नहीं पहुंच पा रहा है। बारिश के इस मौसम में भी उन्हें दूर से कुएं व झिरिया के गंदा व दूषित पानी लाकर पीना पड़ रहा है। यहां एक पेयजल कूप का निर्माण किया गया है, परंतु वह पानी भी पीने योग्य नहीं है।

प्रभारी प्राचार्य महेंद्र राय सेवानिवृत्त




शहपुरा नवभारत 31 जुलाई। शिक्षा के क्षेत्र में 33 वर्ष 7 माह तक अपनी उत्कृष्ट सेवाएं देने के बाद शहपुरा विकासखंड अंतर्गत शासकीय हाई स्कूल बर्दईगढ़ के प्रभारी प्राचार्य महेंद्र कुमार राय शुक्रवार, 31 जुलाई को सेवानिवृत्त हो गए। उनके समान में विद्यालय परिसर में विदाई एवं सम्मान समारोह का आयोजन किया गया।

जानकारी के अनुसार, उनकी प्रथम नियुक्ति मंडला जिले के फूलसागर ग्राम में हुई थी। इसके बाद

स्वास्थ्य केंद्र के कर्मचारी नन्दलाल सेवानिवृत्त
शहपुरा नवभारत। प्राथमिक स्वास्थ्य केंद्र बरगांव में पदस्थ कर्मचारी नन्दलाल साहू के सेवानिवृत्त होने पर शुक्रवार को सम्मान समारोह आयोजित किया गया। इस अवसर पर स्वास्थ्य विभाग के अधिकारियों, कर्मचारियों, जनप्रतिनिधियों एवं परिजनों ने उनका शॉल-श्रीफल एवं स्मृति चिन्ह भेंट कर सम्मान किया तथा उनके दीर्घ, समर्पित एवं निकलक सेवाकाल की सराहना की। कार्यक्रम में शहपुरा विकासखंड चिकित्सा अधिकारी डॉ. रत्नेश द्विवेदी, चिकित्सा अधिकारी डॉ. विवेक साहू, डॉ. अंकित पटेल सहित स्वास्थ्य विभाग के अधिकारी—कर्मचारी उपस्थित रहे।

सेवानिवृत्तियां

उन्होंने शास. उत्कृष्ट वि. शहपुरा में व्याख्याता के रूप में सेवाएं दीं तथा प्रभारी प्राचार्य का दायित्व भी निभाया। सेवानिवृत्ति समारोह के दौरान विद्यालय परिवार ने श्री राय का तिलक-चंदन लगाकर, शाल, श्रीफल एवं स्मृति-चिन्ह भेंट कर सम्मान किया।



सेवानिवृत्त शिक्षक दुर्गा प्रसाद का किया सम्मान

उमरिया, चिल्हारी नवभारत 31 जुलाई। जिले के मानपुर विकासखंड अंतर्गत ग्राम बेल्टी में शासकीय माध्यमिक विद्यालय छोटी बेल्टी से 38 वर्षों की गौरवपूर्ण सेवाओं के उपरांत सेवानिवृत्त हुए वरिष्ठ शिक्षक दुर्गा प्रसाद उर्मिलिया के सम्मान में समारोह आयोजित किया गया। इस अवसर पर उनके बेल्टी स्थित निवास पर बड़ी संख्या में

ग्रामीणजन, शिक्षक, जनप्रतिनिधि, मित्रगण, रिश्तेदार, पूर्व छात्र एवं शुभचिंतक पहुंचे। सभी ने श्री उर्मिलिया को माला पहनाकर एवं श्रीफल भेंट कर सम्मानित करते हुए उनके दीर्घ एवं समर्पित शिक्षकीय जीवन की सराहना की। समारोह में हजारों की संख्या में लोगों की उपस्थिति रही, जिससे उनके प्रति समाज के सम्मान और स्नेह का परिचय मिला।

सेवानिवृत्त प्राचार्य पीडी पटेल को दी गई विदाई



शहपुरा नवभारत। शासकीय हाई स्कूल कस्तूरी पिपरिया में पदस्थ प्राचार्य एवं पूर्व विकासखंड शिक्षा अधिकारी पी.डी. पटेल के सेवानिवृत्त होने पर सम्मान में विदाई समारोह का आयोजन किया गया। पीडी पटेल अपनी 34 वर्ष की सेवा अवधि के बाद सेवानिवृत्त हुए इस अवसर पर विद्यालय स्टाफ, विद्यार्थियों और गणमान्य नागरिकों ने उन्हें नम आंखों से विदाई दी। विद्यालय परिवार की ओर से उन्हें शॉल, श्रीफल और स्मृति चिह्न भेंट कर सम्मानित किया गया। विदाई समारोह के दौरान वरिष्ठ शिक्षकों और गणमान्य नागरिकों ने प्राचार्य पीडी पटेल के कुशल नेतृत्व, अनुशासन और शिक्षा के क्षेत्र में उनके अमूल्य योगदान की सराहना की।

आश्वासन शिवनारायण सिंह ने कहा- रोजगार पर नहीं पड़ेगा असर

चपहा कोयला खदान नहीं होगी बंद : विधायक

नौरोजाबाद नवभारत 31 जुलाई। एसईसीएल जोहिला एरिया अंतर्गत आने वाली चपहा कोयला खदान को बंद करने की चल रही अफवाहों पर विराम लगाते हुए बांधवगढ़ विधायक शिवनारायण सिंह ने साफ कहा कि चपहा कोयला खदान बंद नहीं होगी। उन्होंने कहा कि खदान चालू रहेगी और क्षेत्र के हजारों लोगों का रोजगार सुरक्षित रहेगा।

जानकारी के अनुसार बांधवगढ़ विधायक शिवनारायण सिंह, भाजपा जिला अध्यक्ष आशुतोष अग्रवाल, एवं जोहिला एरिया के महा प्रबंधक सुरेंद्र सिंह चौहान के बीच एसईसीएल रेस्ट हाउस नौरोजाबाद में चपहा



भूमिगत कोयला खदान के बंद होने के अफवाहों को लेकर बैठक हुई।

पिपरिया खदान भी बंद नहीं होगी : चौहान

बैठक मे बांधवगढ़ विधायक

शिवनारायण सिंह एवं आशुतोष अग्रवाल ने चपहा भूमिगत कोयला खदान के बंद होने के विषय में बातचीत की गई, जिसमें महाप्रबंधक जोहिला एरिया सुरेंद्र सिंह चौहान ने कहा कि हम चपहा

भूमिगत कोयला खदान को हर हाल में चालू रखेंगे, साथ ही पिपरिया खदान को भी बंद नहीं होने दिया जाएगा।

सोशल मीडिया पर फैलाई जा रही अफवाह

उन्होंने आगे कहा कि उपद्रवियों द्वारा उड़ाई गई अफवाह को लेकर ही मैंने और जिला अध्यक्ष ने जीएम जोहिला एरिया को खदान बंद नहीं हो इस बाबत पत्र भी दिया है, जिसमें हमें जीएम द्वारा आश्वासन दिया गया कि चपहा और पिपरिया खदान बंद नहीं होगी। सोशल मीडिया और कुछ लोगों द्वारा खदान बंद करने की अफवाह फैलाई जा रही है।

कोयला खदान इस क्षेत्र की जीवनरेखा है

उन्होंने कहा कि कोयला खदान इस क्षेत्र की जीवनरेखा है। यहां से सैकड़ों परिवारों का भरण-पोषण होता है। किसी भी कीमत पर रोजगार नहीं जाने दिया जाएगा। बैठक में बांधवगढ़ विधायक शिवनारायण सिंह, जोहिला एरिया के महाप्रबंधक सुरेंद्र सिंह चौहान, भाजपा जिला अध्यक्ष आशुतोष अग्रवाल, पूर्व जिला अध्यक्ष मनीष सिंह, भाजपा जिला महामंत्री दीपक छतवानी, भाजपा नेता केके सिंह, पत्रकार अनिल मिश्रा, हुकुम सिंह आदि मौजूद रहे।

मापदंडों के विपरीत रक्सा में चल रहे केशर

► आखिर किसके संरक्षण में फल-फूल रहा कारोबार

मानपुर नवभारत 31 जुलाई। उमरिया जिले के जनपद पंचायत मानपुर अंतर्गत ग्राम पंचायत रक्सा स्थित गुलाब गुप्ता केशर संचालक ने सभी नियमों को रोदते हुए जरूरत से ज्यादा खुदाई करके खाई बना डाली हैं, जो कि नियमों के विपरीत है।

विशेष सूत्रों से प्राप्त जानकारी के अनुसार बगैर एनओसी के केशर का संचालन किया जा रहा है। आखिर इन्हें किनका संरक्षण मिला है, जो गाइडलाइन के विपरीत केशर का संचालन कर रहे हैं। उमरिया कलेक्टर राखी सहाय एवं खनिज विभाग प्रदूषण विभाग से जनापेक्षा है कि ग्राम पंचायत रक्सा स्थित गुलाब गुप्ता केशर का



मौका निरीक्षण किया जाए और दोषी पाए जाने पर दंडात्मक कार्यवाही की जाए।

अधिकारियों ने नहीं उठाया फोन

इस संबंध में माइनिंग इंस्पेक्टर दिवाकर चतुर्वेदी से फोन पर संपर्क कर जानकारी लेने की कोशिश की गई तो उनके द्वारा फोन रिसीव नहीं

किया गया। तत्पश्चात विद्याकांत तिवारी से भी संपर्क कर जानकारी लेने की कोशिश की गई तो उनके द्वारा भी फोन रिसीव नहीं किया गया। इसके बाद जिला कलेक्टर राखी सहाय को भी फोन लगाकर अवगत कराने की कोशिश की गई तो उनके द्वारा भी फोन उठाना उचित नहीं समझा गया।